

РОДНЫ КРАЙ

Орган Т-ва Беларускае Ас'веты — выходзіць 4 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 4.

Прыём інтэрэсантаў:
у Сэкрэтар'яце ТВА—у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгоддзю—1 зл. 35 гр.
за 3 месяцы — 75 грош;
за 1 месяц — 30 грош.

№ 2 (90)

Вільня, 18-га студзеня 1936 г.

Год 4-ты.

Адкуль пагражае небяспека?

У папярэднім нумары „Роднага Краю“ мы пісалі аб магчымасці новай сусветнай вайны ў недалёкай будучыні. Між іншым зварочвалі ўвагу, што крыніцы гэтае небяспекі — Саветы і Японія. Справядлівасць нашага погляду на справу міжнароднае палітыкі Саветаў і Японіі пацвердзіў у сваёй прамове на пленуме Ціка СССР у мінулым тыдні савецкі прэм'ер Молату, прарочачы магчымасць хуткае вайны і, зразумела, рэвалюцыі. Тое самае спатыкаем апошнімі часамі ў загранічнай прэсе розных кірункаў. Увесь сьвет, як відаць, наэлектрызаваны магчымасцямі новае катастрофы, а апошнія дыпламатычныя ходы Саветаў у справе заключэння саюзу з Францыяй, ды прысьпешаная акцыя па ўтварэнню саюзнага блёку паміж Турцыяй, Афганістанам, Іранам ды Іракам, прыцім, здаецца, падтрыманні гэнае акцыі з боку Саветаў і Англіі, яшчэ больш пераконвае нас у слушнасці нашых папярэдніх разважаньняў. Саветы добра разумеюць, што на прыпадак вайны з Японіяй трэба перадусім забяспечыць сябе з боку Дарданелаў, бо-ж у праціўным прыпадку Японія магла-бы сваім магутным марскім флэтам заатакаваць Крым і Каўказ.

Не ўваходзячы ў разгляд таго, як могуць улажыцца міжнародныя адносіны падчас пагражаючае катастрофы, адно можна сказаць, што палажэнне Польшчы не прадстаўляецца здавальняюча, дзякуючы яе нявыгаднаму географічнаму палажэнню. На саюзнікаў жа сваіх пакладацца зусім пэўна нельга. Урэшце трэба не забываць, што **Эўропа фактычна варочаецца да свае старога, з другой палавіны XVIII стагоддзья, палітыкі**, а палітыка гэная, як ведаем, нічога добрага для Польшчы не прынясла.

Праўда, Францыя заўсёды выступала ў абароне Польшчы ды баранілася супроць дапушчэння Расеі да вырашання эўрапейскіх пытанняў, але ня трэба забываць і таго, што тая-ж самая Францыя, ня могучы ані абараніць Польшчы, ані перашкодзіць Расеі мяшацца ў унутраныя справы Эўропы, змяніла тактыку ды ўвайшла ў коаліцыю з Расеяй.

Пэўне, Францыя і надалей будзе зусім шчырай старонніцай Польшчы, але трэба

адначасна памятаць, што палітыка залежыць ад шмат якіх варункаў, вынікае з гісторыі ды падлягае адначасна пэўным законам лёгікі.

А гісторыя нам паказала, што Расея ў Эўропе — гэта Польшча ў Расеі, бо-ж іншай дарогі ў Эўропу, як цераз Польшчу, Расея ня мае. Як ведаем, у мінуўшчыне гэта прывяло да падзелу Польшчы, а што сучасныя кіраўнікі Расейскае палітыкі нічым ня розняцца ад Кацярыны II, сьведчыць хоць бы той факт, што як толькі Саветы захацелі зьявіцца на эўрапейскай арэне, першы іх крок быў скіраваны якраз супроць Польшчы.

Коштам ліквідацыі польскай дзяржаўнасці Расея дайшла калісь аж да Парыжа ды заключыла саюз з Нямеччынай, а цяпер, як бачым, ізноў у сувязі з нямецка-японскім ваенным саюзам, Саветы імкнуцца да згоды з Францыяй.

Саюз Польшчы з Нямеччынай з дня 26. I. 1934 г крыху параліжуе небяспеку для Польшчы з боку Саветаў, але гэта толькі датуль, пакуль Саветам пагражае Японія з Далёкага Усходу.

Трэба аднак не забываць, што для японскае экспансыі існуюць дзве магчымасці: адна ў Азіі, а другая ў Афрыцы. Калі-б Японія ня ўдалося дапяць свае мэты ў Азіі, то бязумоўна яна перакінецца ў Афрыку, дзе, згодна з заяваю італьянскага віцэ-міністра загранічных справаў Лесона з дня 19. X. 1934 г. ў Нэапалі, Японцы маюць усе шансы да пашырэння свае імперыі.

З хвілінай-жа, калі Саветы пераканаюцца, што з Усходу ім нічога не пагражае, яны бязумоўна ізноў жа зьвернуць свае вочы на Запад, г. зн., на Польшчу. Пётр Вялікі, Кацярына II ды пазнейшыя цары Расеі зусім выразна вызначылі шлях, па якім павінна ісьці Расея. Сучасныя ўладары Крэмя здаецца плян гэты прынялі без засьцярогаў і дзеля гэтага маюць перад сабою тры кірункі: выхад праз Азію на Ціхі акіян, праз Дарданелы — на Поўдзень і Міжземнае мора і — на Запад — цераз Польшчу. Калі прыдзе чарга на рэалізацыю таго ці іншага кірунку, скажаць трудна, аднак Польшча заўсёды павінна памятаць, што яе як усходні, так і заходні суседзі ня сьпяць у шапку. А для таго, каб мець магчымасць даваць адпор вонкаваму во-

З царкоўнага жыцця

Памёршы нядаўна прат. а. І. Краскоўскі быў сябрам Віленскай духоўнай Кансысторыі і адначасна сьвяшчэньнікам віленскага прыходу на могілках. Са сьмерцай прат. Краскоўскага засталася вакантным месца сябры Кансысторыі і месца сьвяшчэньніка прыходу на могілках.

Вось-жа вышэйшая духоўная ўлада пры назначэнні новага сябры Кансысторыі мае магчымасць хоць раз урэшце паказаць свае прыхільныя адносіны да слушных беларускіх дамаганьняў і павінна назначыць сябрам Кансысторыі *абавязкава* сьвяшчэньніка *беларуса*, якога знайсці вельмі лёгка, абы толькі была добрая воля з боку вышэйшае духоўнае ўлады. Адначасна з пераводам прат. а. Н. Кульчыцкага з прыходу на Пагуляны ў прыход на могілкі застанеца вакантным месца сьвяшчэньніка на Пагуляны, куды, па нашай думцы, вышэйшая духоўная ўлада павінна назначыць прат. В. Беляева, які, як нам перадаюць, на гэта ня будзе крыўдаваць, бо-ж дасюль быў толькі другім сьвяшчэньнікам у Мікалаеўскай царкве, а на яго месца ў Мікалаеўскую царкву, трэба *назначыць* аднаго з маладых *сьвяшчэньнікаў беларусаў*, якія маюць вышэйшую багаслоўскую асьвету і сядзяць бяз працы, або, у лепшым выпадку часова замяшчаюць дзе-небудзь сьвяшчэньніка. Нованазначаны ў Мікалаеўскі прыход сьвяшчэньнік-беларус мог-бы адпраўляць набажэнства ў Пятніцкай царкве, якая адначасна з'яўляецца і школьнаю царквою Вл. Беларускай Гімназіі.

Такое вырашэнне справы было-б справядлівым і нікога-б ня крыўдзіла.

Дамаганьні нашыя вельмі слушныя ды невялікія. Калі духоўныя ўлады іх ня споўняць, то беларусы яшчэ больш упэўняцца ў тым, што „там гавораць адно, думаюць другое, а робяць трэцяе“.

рагу, трэба перадусім сцэмантавацца ўнутрана. Пакуль яшчэ варункі спрыяюць, трэба было-б кіраўнікам польскае дзяржаўнае палітыкі і заняцца ўпарадкаваньнем сваіх унутраных справаў, ды ня толькі гаспадарчых, але таксама і палітычных, а да такіх належаць перадусім: украінскае і беларускае пытаньне. А справы-ж гэныя, як ведаем, далёка ня вырашана, асабліва-ж справа беларуская, якая, як ведама, займае бадай што найдаўжэйшую і найнебяспечнейшую ўсходнюю граніцу Польшчы.

Эра.

Прысылайце падпіску на газету „РОДНЫ КРАЙ“.

126037



Японія ў лічбах.

У XIX веку эўрапейцы на чале з ангельцамі загарнулі ў свае рукі ўсе рынкі Азіі, а ў сучасны мамэнт Японія пагражае загарнуць у свае рукі амаль ўсе рынкі цэлага сьвету.

У 1853 годзе японцы амаль ня мелі свайго марскога флэту, а ў 1905 г. (28 мая) адмірал японскага ваеннага флэту Того амаль зусім зьнішчыў пад Цусімай пераважаючы расейскі флёт.

У 1875 г. японцы мелі толькі 149 караблёў, а ў 1927 г. мелі іх ужо 4205 з тоннажам звыш 45 мільёнаў тоннаў. У 1870 г. ў Японіі была толькі адна тэлеграфная лінія паміж Токіо і Іокагамаю, а ў сучасны мамэнт Японія налічвае 1.177.312 тэлефонных апаратаў.

У 1860 г. выйшла ў Японіі першая газета, а ў сучасны мамэнт выходзіць 1280 часопісяў, ёсьць 4609 публічных бібліятэкаў з 10.000.000 кніжкамі ды 23.500.000 чытачамі.

У 1850 г. японцы амаль што зусім ня мелі школаў, а ў 1932 г. было 26.000 пачаткавых школаў, 557—сярэдных, 105—вучыцельскіх сэмінарыяў, 46 — унівэрсытэтаў, 975—вышэйшых жаночых школаў, 876 — прафэсыянальных, 74 школы для сьляпых ды 51 школа для глухняных. Школьнае моладзі ўва ўсіх гэных школах налічваецца 12.500.000.

У 1868 годзе заложа на першую ткацкая фабрыка, а ў 1931 г. павінны былі зьліквідавацца некаторыя швайцарскія фабрыкі гадзіннікаў, бо не маглі вытрымаць конкурэнцыі з японскімі.

У 1932 годзе зьліквідавалася шмат электрычных фабрыкаў у Аўстрыі, Нямеччыне і Галандыі, бо японцы пачалі прадаваць свае электрычныя лямпачкі шмат таней. Выпусцілі ў 1929 г. электр. лямпачак каля 100 мільёнаў штук, а ў 1932 г. — 274 мільёны штук.

І так ува ўсіх галінах культуры, тэхнікі, промыслу і г. д.

Паўстае пытаньне, чым выкліканы так магутны рост Японіі? Зразумела, ня толькі вонкавымі абставінамі, а перадусім унутранымі—магутнасцямі волі і духу японскага народу. Безгранічная любоў да бацькаўшчыны, арганізацыйная здольнасць, салідарнасць, самаахвярнасьць, гранічачая з героізмам, гарт волі і духу, вытрываласць — вось тыя рысы характару японскага народу, якія паднялі яго на такую вышыню ў так кароткі час!

Беларусы, вучэцеся ад японцаў!

Уваружоныя сілы Нямеччыны

Ад часу пераходу да агульнай вайскавай павіннасці, уваружоныя сілы Нямеччыны складаюцца з арміі, ваеннага і паветранага флэту.

Галоўным камандзірам уваружоных сілаў фармальна лічыцца канцлер Гітлер, у сапраўднасьці-ж абавязкі галоўнага камандзіра поўніць ваенны міністар, якому непасрэдна падпарадкаваны камандзіры арміі і флэту.

Ваеннаабавязанымі лічацца ўсе нямецкія падданья мужчыны ад

18 да 45 гадоў. У часе вайны да адбывання вайскавай павіннасці пацягаюцца ня толькі мужчыны, але і жанчыны.

Вайсковая служба дзеліцца на актыўную службу і стан у водпуску.

На актыўнай службе лічацца: 1) усе ваеннаабавязаныя, маючыя 20 гадоў і адбываючыя вайсковую павіннасць, 2) усе афіцэры і пад-афіцэры, якія пасля выслуці абавязковай службы астаюцца дабравольна ў арміі, 3) вайсковыя ўрадоўцы, якія пасля выслуці абавязковай службы незалічаюцца ў водпуск і 4) усе прызваныя з водпуску ў армію на вайскавае вучэнне або з іншай прычыны.

Асобы, знаходзячыся ў водпуску, пасля выслуці абавязковай, залічаюцца ў рэзерву, якія не адбывалі службы — у запас рэзервы, дзе яны знаходзяцца да 35-х гадоў, а потым пералічаюцца ў лядвэр. Пасля 45-х гадоў ваеннаабавязаныя пералічаюцца ў лядштурм, скуль могуць быць прызваны на ваенную службу па распараджэнню ваеннага міністра.

Ваеннаабавязаныя рэзервы, запасу і лядвэру што год адбываюць вучэбныя зборы.

Срок службы у войску — 12 месяцаў, але ў марскім і паветраным флэце будучыя службы зьверху срочныя, служба якіх будзе цягнуцца 4 гады.

Уся Нямецчына дзеліцца на 9 ваенных акругоў (10 у востраве выдзеленым горадзе Гамбургу), у кожнай з іх знаходзіцца некалькі комплектовачных інспэцыяў з падзелам на комплектовачныя раёны — усяго ёсць 24 інспэцыі і 123 раёны.

Сухпутная нямецкая армія дзеліцца на 3 вайсковыя групы, штабы якіх знаходзяцца у Бэрліне, Кассэле і Дрэздэне.

Паветраныя вайсковыя сілы дзеліцца на 6 акругоў, штабы якіх знаходзяцца ў Кёнігсбэргу, Бэрліне, Дрэздэне, Мюнстры, Мюнхэне і Кіле.

Ваенна-марскія сілы дзеліцца на Балтыцкі флёт з цэнтрам у Кіле і флёт Паўночнага мора з цэнтрам у Вільгэльмсгафэне.

Перад прызывам на вайсковую службу моладзь адбывае трудавую павіннасць, дзе падгатаўляецца да вайскавай службы, прычым тут

3 працэсу аб забойстве міністра Перацкага.

Адкрышы паседжаньне суда 14-га сьнежня, прэзэс заяўляе, што ў суд паступіла просьба д-ра Яна Мосдорфа, каб выслуцаць яго паказаньні, як сьведкі. Пракурор Жэленьскі прапануе выслуцаць д-ра Мосдорфа, суд прыхіляецца да гэтага і сьведка Я. Мосдорф зьяўляецца ў залю суда. Староны згаджаюцца на яго паказаньні бяз прысягі. Д-р Мосдорф заяўляе, што на прафэсі ён публіцыст, жыве ў Варшаве. 13-га чэрвеня 1934 г. ўладамі закрыта была друкарня „Штафэты“ — органу нацыянальна-радыкальнае групы, якім кіраваў сьведка. Ён пачаў рабіць стараньні, каб адпачытаваць друкарню. Адна асоба, прозьвішча якое д-р Мосдорф ня хоча называць, казала яму, што яна гаварыла з вельмі аўтарытэтною ў дзяржаве асобаю і даведлася ад яе, што прычынаю рэпрэсіяў проці „Штафэты“ была антыжыдоўская дзейнасьць нацыяналь-радыкалаў. Гэта высокапастаўленая асоба ве-

галоўная ўвага зьвернена на тое, каб з маладога немца зрабіць нацыянал-соцыяліста.

Чын камандзіра, пановаму закону, могуць атрымаць толькі асобы арыйскага паходжаньня (ня сэміты). Асобы, абвінавачаныя ў шкоднай для дзяржавы дзейнасьці, на вайсковую службу ня прыймаюцца. Нямецкія падданыя, пражываючыя заграўнацай, або маюць адсрочку, або могуць быць зьвольнены ад вайскавай службы, але не зьяўляюцца ад вайскавай павіннасці, г. зн. ад службы ў нямецкай арміі ў часе вайны.

Вайсковыя, як салдаты, так і афіцэры, ня могуць займацца палітыкай, ня прыймаюць учасьця ў выбарах; да арганізацыяў могуць належыць толькі з дазволу сваіх начальнікаў.

Каб павялічыць кадры афіцэраў запасу, зроблена шмат палёгкаў у праве здабыцьця гэтага званьня асобам, маючым скончаную агульную тэхнічную асьвету.

У сучасны момэнт Нямецчына мае сільную армію з добрымі тэхнічнымі вайсковымі прыладамі.

К.

дала, што ў справе антыжыдоўскіх выступленьняў д-р Мосдорф трымаецца зусім іначай. Дзеля гэтага, паводле слоў гэтага аўтарытэтнае асобы, рэпрэсіі былі-б узяты назад, калі-б былі гаранты, што група нац.-радыкалаў ня ўладжвае антыжыдоўскіх разрухаў. Сьведка сказаў тады таму, з кім гаварыў, што ў цяперашнім палажэньні ён ня можа вясці перагавораў і зазначыў, што нац.-рад. група ня ўладжвала разрухаў і заклікала да спакою на шпальтах „Штафэты“. 14-га чэрвеня д-р Мосдорф быў паведамлены сваім учарашнім размоўцаю праз тэлефон, што высокая асоба паразумеецца ў справе „Штафэты“ з міністрам Перацкім і калі міністар будзе сумлявацца, дык пазвоніць сьведцы ў тэлефон. Да 10 гадз. ўвечары тэлефону ня было. Позна ўвечары ў кватэры д-ра Мосдорфа адбылася зборка кіраўніцтва нац.-радык. групы і было пастаноўлена зьявіцца да мін. Перацкага дзеля высьвешчэння справы. 15-га чэрвеня а 1 гадз. 30 мін. удзень сьведка гаварыў з пам. сакрэтара міністра, каторы сказаў, што міністар заняты на зьездзе ваяводаў і пра аўдэнцыю сягоння няма нават магчымасьці ў міністра спытацца. Праз гадзіну, на паўторнае пытаньне тэлефонам, сакрэтэр міністра адказаў, што сягоння і заўтра міністар заняты. Сьведцы здавалася, што міністар ня хоча адмовіць у аўдэнцыі, а хоча перанясці яе на адзін з дзён будучага тыдня. Тады сьведка падзякаваў сакрэтэру, сказаўшы: „То ўжо няварта“. Сьведка цьвердзіць, што вельмі добра помніць усю размову і што ён не казаў тады: „То ўжо будзе запозна“.

Д-р Мосдорф, з мамэнт свае тэлефоннае размовы з сакрэтэрам міністра ўнутраных справаў (15. VI. 1934 г.), увесь час прабываў у Польшчы. На пытаньне пракурора Рудніцкага, — чаму сьведка не зьявіўся раней, — д-р Мосдорф тлумачыць, што на гэта зляжылася некалькі прычынаў. Атрымаўшы каля гадзіны 4.30 тэлефонную вестку, што міністар Перацкі застрэлены, д-р Мосдорф з'арыентаваўся, што ў мамэнт

агульнага абурэння яго тэлефонная размова магла быць пастаўлена ў сувязь з забойствам і вытлумачана ў кірунку, шкодным для нацыяналь-радыкальнае групы, калі-б ён тады быў дапытаны следчымі ўладамі. — Я выйшаў з дому, — кажа д-р Мосдорф, — а 5 гадз., а ў 8 гадз. прыбыла ў маю кватэру паліцыя і прабывала там 3 дні без перарыву; я ніякага вызаву не атрымаў і толькі аспірант паліцыі Брогавскі сказаў маёй матцы, каб я з ім паразумеўся, як толькі вярнуся дамоў. Аб самай справе я нічога ня ведаў, бо следства было трымана ў поўнай тайне. Я добра разумеў, што калі зьяўлюся, дык павінен буду застацца ў следстве прынамсі паўгода ў арышце, пакуль уся справа высьвешчана. Дзеля гэтага я пастанавіў хавацца. Аднак жа апошнім часам паказваўся ў Варшаве адкрыта ў публічных месцах. Учора даведаўся з газэтаў аб называньні мае асобы ў працэсе і дзеля гэтага зьявіўся ў суд.

Затым даваў паказаньні начальнік аддзелу публічнае вясчэчасьці ў М. У. Справаў Вацлаў Зыборскі.

На чарговым паседжаньні суду выслуцаны былі паказаньні сьведкі Сухэнка-Сухэцкага, начальніка дэпартаменту меншасцяў у міністэрстве ўнутраных справаў. Сьведка, супрацоўнічаўшы з мін. Перацкім цэлы рад гадоў, паказаў паміж іншым, што нябошчык як найлепш арыентаваўся ў украінскім пытаньні, адносіўся да ўкраінскае меншасці з вялікім разуменьнем яе патрэбаў і ня мала рупіўся, каб ненармальныя адносіны ўва Ўсходняй Галічыне былі нарэшце ўпарадкаваны.

У канцы паседжанья суда 18-га сьнежня абарона прабавала дамагацца пакліканьня ў суд, як сьведкаў, нямецкіх міністраў вайсковых справаў і ўнутраных справаў, але суд адкінуў гэту прапанову, як выразна дэманстрацыйную. Пасля гэтага прэзэс суда абвясціў перарыв да 27 сьнежня.

27 студня 1935 г. Пракурор Жэленьскі падаў суду дакумэнт з міністэрства ўнутраных справаў, у якім сказана, што галава ОУН палкоўнік Канавалец 10 сьнежня выехаў з Швайцарыі, на дамагань-

І д з.

Сьвяточны фільм.

„Праз шкло бутэлькі“.

Пасля сьвятаў нельга пісаць фэльетон Фэльетон — за слаба, за бледна, за вяла.

Я накруціў фільм і назваў яго „Сьвяточным“, бо ў ім будуць паказаны Сьвяты. Хоць ён напісаны пасля сьвятаў, у ім яшчэ чытач знойдзе сьвежыя ўражаньні.

Абразы будуць зьмяняцца з амэрыканскай хуткасьцю.

Фільм — каляровы. У ім — розныя хварбы, пачынаючы ад колеры чорных касцюмаў, праз колер чырвонай крыві да колеры белай гарачкі.

Фільм — гукавы. Ён складаецца з словаў, а словы — з гукаў. Апрача гэтага будзе адпаведная музыка.

Увага! Пачынаем!

Іграе беларуская плыта „Лявоніха“. Настрой, тэмп, і — наагул, адным словам.

— Бім — бім — бім...

21 гадзіна.— Заўтра Новы Год...

А ён называецца, напрыклад, Антон, а па прозьвішчу, ну, — Бядулькін. Ходзіць сабе Антошка і пасьвістывае.

А пасьвістывае ён таму, што жонка з места ніяк ня прыходзіць. Тут ужо 21 гадзіна, уся вясёлая кумпанія ўжо можа недзе тосты, так сказаць, гаворыць, а ён — ліха ведае што — жонкі чакае.

Мінаюць даўгія мінуты.

Бедны Антоша Бядулькін нэрвеуецца і пачынае памалу ляцацца.

Урэшце прыходзіць жонка і ў

зьнемажэньні падае на канапу.

Бядулькін прарываецца і пачынае прамову, на якую жонка адказывае плачам з прычытаньнем:

— А я нешчаслівая, а я бедная, штомужа такога маю, а я змучаная, а я не магу ног падняць...

Сытуацыя, як кажуць, загострываецца і пачынаецца драма.

Антоша ніяк ня можа ўздзець цьвёрды каўнерык, матае шыяй, цягае галыштук, кіпіць са злосьці, і ўрэшце сядзе зьянжаны на крэсла...

Жонка пачынае маляваць губы, а Антоша, спацеўшы, стаіць у пальце ў кухні, курыць, плюецца і лаецца.

І роіцца яму бясклопатная вясёласьць і радасьць прыцяляў — музыка—тосты—У гэты сэнтымэнтальны момэнт гадзіньнік б'е дванаццаць.

— Цьфу! — глуха выбухае Антоша і ў пальце кідаецца на канапу. Ён грызе губы, іграе скуламі і бліскае вачыма. Ён перажывае.

І ў гэтую якрэз хвіліну выходзіць жонка, гатовая да выхаду.

Канец усяго — ясны.

Плыта — „Чамуж мне ня пець“ Ужо вечарэе. У вакне — прыгожая сіль. У куце — ёлка, асыпаная берталетавай сольлю, абцягнутая ватай і прыбраная рознымі бліскучкамі... За вакном — сьнег.

Зараз прыйдуць госьці. Кіпіць работа. Зьліваюцца ў графіны

розныя „спірытуалі“, нарэзваецца каўбаса, адчыняюцца шпроты.

Гаспадар, ужо „пад газам“, прыймае гасьцей.

Ён пачынае цалавацца і прапануе адразу паглядзець альбом.

Альбом, у якім усяго з 20 фатаграфіяў, глядзяць і праглядаюць нешта каля гадзіны.

Тады засьцілаюць стол і настаўляюць розныя прысмакі.

Запальваецца ёлачка. Усё ў найлепшым парадку.

Першыя чаркі ідуць паволі.

Першыя гутаркі стрыманыя і паважныя. Першыя рухі вытрыманыя і аблічаныя. Першыя погляды нясьмелыя і сымпатычныя.

А пасля?...

Госьці забіраюцца ў кухню і выцягваюць схаваную вішнёўку, гаспадар ляжыць на канапе, у хаце, як пасля нападу татараў...

Вечар канчаецца ў хрысьціянскім спакоі, бяз ніякіх прыкрасьцяў.

Калі ў каго заліты касцюм, падпалена ад ёлкі сукенка, то гэта, зразумела, такое глупства, што над ім ня варта і спыняцца.

Плыта „Эх, яблычка“

Пагода можа быць абыякая.

Можна прыняць пагоду па прадказаньням радыя: „захмуранасьць з праясьненьнямі“.

У вясёлую кумпанію трапляе „вясёлы чалавек“. Ён робіцца душой усяго вечару. Што было-б, каб яго ня было...

— Хэ-хэ-хэ так-гм-ага-ну-ну.

Ей у часе сваіх жартаў энэргічна працуе сківіцамі.

Гарэлка добрая — хэ-хэ — гм-ага-ну-ну.

— А вы, калі ласка, філе —

зьяртаецца да яго гаспадыня.

— Дзякую. Ведаеце, я хоць і ня ведаю такое назовы, але прынаося, што смачна.

— Гэта — паляндвіца — паясьняе гаспадыня.

— А-ха-ха-ха — так гм.

„Вясёлы чалавек“ выпівае, закусывае, ён задаволены і ім задаволены.

Ён — ня мае часу. Ён сьпяшае на цягнік.

— Бывайце —

„Вясёлы чалавек“ наматывае шалік на шыю, набівае чужыя калёшы, хапае нечый капялюш з вешалкі і выбягае.

Ён шукае блэк-нотэс, чытае наступны адрэс, падпёршыся аб тэлеграфны слуп.

— Извошчык!

— ...вуліца, дом пяць, кватэра дваццаць адзін!

Извошчык з „вясёлым чалавекам“ уносіцца ў сьнежную даль, з якой доносяцца гукі песьні:

„Слышен звон бубенцов“...

Плыта — „Начныя мышы“

На вуліцах абавязкавы змрок. А на рагу вуліцы мусяць стаяць „тыпы“ ў даўгіх пальтах з каляровымі шалікамі і біць першага-лепшага „па мордзе“. Той хто адгрызаецца, дастае двайную порцыю.

Хто бароніцца, вяртаецца да хаты цьвярозы або і з плястырам.

Гэта проста — сьвяточны спорт.

Канчаецца паліцыяй, але „тыпы“ — гінучы у змроку, як начныя мышы.



не швайцарскай паліцыі, спачатку ў мясцовы суд, паложаную на швайца, ска-францускай грамадзянскай паліцыі, а пасля ў невядомым кірунку. Пры гэтым пракурор падаў суду адбітку з фатаграфічнай карткі Канаваляца, ўзятае з пашпарту, каторым ён караўся ў Швайцарыі. Печатка на гэтай адбітку сведчыць, што пашпарт Канаваляца быў літоўскім.

Пасля гэтага суд даў слова пракурору Рудніцкаму, які ў вялікай прамове адзначыў, што следства не вялося насельца, ня было абав'язка толькі на стужачцы украінскіх нацыянальных колераў, знойдзенай у пальце забойцы: яно мела куды больш важкія дадзеныя. Яшчэ 4 чэрвеня ў Кракаве арыштована было колькі украінцаў, падазраваных у рэвалюцыйнай рабоце. У аднаго з арыштованых — Карпынца — знойдзена была добра ўладжальная хімічная лябараторыя. Пасля забойства мін. Перацкага выявілася, што пакінёная забойцаю бомба зроблена была з гэткага самага матэрыялу, які быў знойдзены ў лябараторыі Карпынца.

Другі прадстаўнік абвінавачвання — пракурор Жэленскі гаварыў сваю прамову з перарывамі, на трох паседжаннях, зазначаючы тое, што лёс абвінавачаных і змест прыгавору, які ім вынесе суд, зусім аддзелены ад палітычных момантаў. Суд можа зусім не займацца тымі адносінамі, якія тут прадстаўляе абарона, а прыгавор будзе справядлівым, калі суд прыме пад увагу, што ў гэтай справе падходзіць пад §§ 225, 97 і 148 Карнага Кодэксу. Суд ня можа тут займацца разглядам польска-украінскіх адносін, таму што і яго поўнамоцтва і поўнамоцтва абароны гэтага не ахапляюць. У першы дзень прамовы пракурор Жэленскі абрысаваў абраз забойства мін. Перацкага і характарызаваў асобы ўчаснікаў праступлення.

На другі дзень пракурор Жэленскі адзначыў у сваёй прамове, што не падлягае ніякаму сумняванню тое, што забойцаю Перацкага зьяўляецца Грыгор Мацейка. Аднак ОУН, пасылаючы забойцу, выбрала гэткую асобу, якая ня мела адвагі, зрабіўшы праступленне, адкрыта заявіць — Я забіў міністра. Зрабіў гэта дзеля таго воль і дзеля таго... І цяпер на судзе няма забойцы. Ёсць толькі яго пасобнікі. А забойца ўцёк. Ён быў толькі выканаўцам чужога волі. Але калі ідзе гутарка аб перарыі ОУН, аб тых, па чыйму загаду зроблена забойства, дык яны знаходзяцца цяпер перад судом. На лаве падсудных „краевы прывіднык ОУН“ і „дзвек“ гэтае арганізацыі. Следства выказала вялікую асыярожнасць і пасадала на лаву абвінавачаных толькі тых, проці каго былі бяссумліўныя доказы. Прадстаўнікі абвінавачвання абмежавалі лік падсудных, але зрабілі гэта, будучы пэўнымі ў тым, што ніводзін з тых, што знаходзяцца на лаве абвінавачаных, ня будзе апраўданы. Далей пракурор характарызаваў ролю кожнага з абвінавачаных у праступленні і каратка пералічыў, якія проці кожнага з іх ёсць доказы.

На паседжанні суда 2 студня 1936 г. пракурор Жэленскі, гаворачы ў далейшым сваю прамову абвінавачвання, паміж іншым заявіў, што ў распараджэнні суда ёсць дадзеныя аб тым, што намечваўся таксама замах на міністраў Бэндэра і Міхалюскага. У канцы сваёй прамовы, пракурор Жэленскі звярнуўся да суда, дамагаючы прысуду, на аснове якога абвінавачаныя Чорны, Зарыцкая і Рак павінны быць засуджаны ня менш як на 10 гадоў вастрогу кожна, Клымышын і Підгайны на вечны вастрог, а Лёбэдзь Карпынец і Бэндэра — на кару смерці.

Атрымаўшы слова, адвакат Горбовы п'вердзіць, што абвінавачаных ня маюць нічога супольнага з замахам на мін. Перацкага і што адзінай прычынаю дзеля падняцця гэтага працэсу было жаданне паліцыі што-небудзь пад-

нясці грамадзкай опініі ды супакойць яе, бо апошняе дамагалася высьсьнення таго, што сталася. Акт абвінавачвання апіраецца не на рэзультаты расьсьледавання, а на паказанні самых абвінавачаных. Да гэтых паказанняў, дадзеных у часе арышту, суд павінен аднясьціся з вялікай асыярожнасцю, тым болей, што, згодна з карным кодэксам, паказанні абвінавачанага могуць служыць, як доказ, толькі тады, калі ў гэтым няма ніякіх сумняванняў і агаворак.

Далей адвакат пачынае характарызаваць віну сваіх кліентаў. Гаворачы пра Чорнага, адвакат Горбовы бачыць у ім снакойнага чалавека, які займаўся толькі юрыдычнымі навукамі і да ОУН ніколі не належаў. Абарона зазначае, што Качмарскі належаў да ОУН, але судовае следства не змагло даставіць матэрыялу, які сведчыў бы аб тым, што Качмарскі ў чэрвені і ў ліпені 1934 г. у Львове паручыў Мацейку апеку аб-га Малюцы, даў яму зброю і грошы, каб забойцы лягчы было ўцячы.

Затрымаўшыся на асобе Мацейкі, абаронца зазначае, што доказы вны Мацейкі недастатковыя і не даюць асноваў прыняць тэзу аб тым, што замах на мін. Перацкага зрабіў якраз ён — Грыгор Мацейка.

Гаворачы пра абвінавачанага Малюцу, абаронца п'вердзіць, што яго паказанні не выклікаюць даверу, таму што вельмі часта Малюца паступаў няшчыра, ашукваючы, як сваіх супрацоўнікаў, так і суд ды грамадзкую опінію.

Адвакат Шлапак у сваёй прамове стараўся абрысаваць палітычны грунт і матывы, пабудзіўшы абвінавачаных да іх рэвалюцыйнае работы. За выражэнні, абрабляваныя для польскага народу і польскае дзяржавы, суд штрафуе адваката Шлапака на 300 злотых.

На паседжанні суда 4 студня адв. Шлапак далей гаварыў, барончы абв. Карпынца і даказваючы, што ён не набіваў бомбы ўзр-вістымі матэрыяламі і што гэтыя матэрыялы паходзяць з іншае крыніцы; гэта сведчыць, што былі яшчэ і іншыя крыніцы ўзр-вістых матэрыялаў, каторыя бяссумліўна вядомы п. пракурору, але аб каторых, дзеля пэўных меркаванняў, пракурор ня хоча казаць.

Па прапавыці пракурора Жэленскага, прэзэс загадае запрацікаваць словы адваката Шлапака і робіць яму ўвагу аб недапушчальнасці падобнае заявы Акружны суд, бяручы пад увагу, што адв. Шлапак пазволіў сабе зьяняважыць пракуратуру, прыпавоючы ёй утойванне істотных для справы акалічнасцяў, пастанаўляе аштрафаваць адв. Шлапака на 300 злотых.

Адвакат Павэнцкі бараніў абв. Клымышына, просячы апраўдаць яго, дзеля таго, што ён вінаваты толькі ў тым, што перавозіў і хававу у сабе нелегальную літэратуру. Затым адв. Павэнцкі бараніў абв. Зарыцкую, знаёмую Мацейкі, якая, паводле слоў абаронцы, ня ведала таго, што аказваючы помач Мацейцы, яна мела справу з забойцаю мін. Перацкага.

Пасля сьвяточнага перарыву, 9 студня выступаў у судзе абаронца абвінавачаных адв. Ганкевіч, які выказаў думку, што ўложаны велькі добра акт абвінавачвання, не дае аднак-жа дадзеных аб тым, хто выканаў праступленне. Характарызаючы асобу Мацейкі, адв. Ганкевіч сказаў, што рэчавыя доказы, як пальто, капялюш і портфель, знойдзеныя зараз пасля забойства ня могуць служыць простымі ўлікамі. Аналізуючы паказанні сведкаў, абаронца знаходзіць у іх супярэчывасці.

Пасля прамовы адв. Ганкевіча суд даў слова абв. Малюцы і Мыгалю, якія ня мелі абаронцы. Малюца ад слова адмовіўся, а Мыгаль выказаў суду матывы сваіх паступкаў.

10 студня суд даў апошняе слова абвінавачаным. Дзеля таго,

+ Прат. І. Краскоўскі.

На першы дзень праваслаўнага сьвята Нараджэння Хрыста памёр у Вільні пратаіерэй Іоанн Краскоўскі, адзін з нямногіх сярод прав. духавенства, які ня выступаў супроць беларусаў. Амаль усё жыццё сваё ён працаваў сярод беларускага насельніцтва, добра ведаючы яго патрэбы. На апошнім становішчы сваім сябрам Віленскай Дух. Кансысторыі ён нават абараніў дамаганні беларусаў у галіне царкоўнага жыцця (справа белар. мотрыкаў, выкладовае мовы ў школах па Закону Вожаку, белар. пропаведзі ў царкве і інш.). Асабліва прыхільным прат. Іоанн Краскоўскі быў да беларускай моладзі, яскравы доказ чаго даў яшчэ нядаўна падчас сьвятакавання 15-х угодкаў заснавання Беларускага Студэнцкага Саюзу.

У гутарках з беларусамі, калі заходзіла мова аб патрэбе беларупчанства царквы, аб патрэбе большага і большага збліжэння духавенства з народам, прат. Краскоўскі выказаў пагляд, што гэтага можна дабіцца толькі пры ўмове большай консолідацыі і зарганізаванасці беларускіх грамадзкіх і інтэлігенцкіх кругоў як у цэнтры, так і на мясцох. Найлепшым выражэннем гэтага магло бы быць заснаванне адзінай беларускай царкоўна-грамадзкай арганізацыі і выдаванне сталой царкоўна грамадзкай часопісі.

У хаўтурах прат. Краскоўскага прынялі ўчасце і беларусы. На могільках былі адпаведныя прамовы. На гроб узложаны прыгожы вянوک.

Вечная памяць прат. І. Краскоўскаму.

Ангельска-францускае супрацоўніцтва.

У Лёндоне прызнаюць, што апрацаваны плян ваеннага супрацоўніцтва Англіі і Францыі. Ангельскія газеты паведамляюць з здавальненнем, што французскі флёт згуртаваны ў сучасны момант калі Гібральтару, і што французскія ваенныя ўлады прыступілі да будовы марскіх базаў у Мерс-эль-Кэбібе (каля Орану).

У дыплёматычных кругох Лёндону зварочваюць увагу і на тое, што ў ангельскім грамадзянстве ўсё больш дасьпявае думка аб неабходнасці прыняцця рашучых мераў і проціў Японіі нават аж да ўвядзэння проціў яе санкцыяў.

Забастоўка ў Буэноса-Айрэс

Паводле вестак з Буэноса-Айрэс (Бразылія), там пачалася 24-гадзінная агульная забастоўка салідарнасці рабочых важнейшых галінаў прамысловасці з рабочымі-будаўнікамі, якія дамагаюцца павышэння зароботнай платы.

Між бастуючымі і паліцыяй дайшло да сутычкі. 6 чалавек забіта. Шмат ранена. Рабочыя спалілі 30 аўтабусаў і трамвайных вагонаў.

што абв. Бэндэра, Лёбэдзь, Гнаткіўская, Чорны, Зарыцкая і Рак прававалі гаворыць паўкраінску, прэзэс суда пазбавіў іх слова. Клымышын, Качмарскі і Підгайны адмовіліся ад слоў. Малюца адказаў па-польску: „ні“ а Мыгаль адказаў: „Я сказаў учора“.

У панядзелак 13 студня суд абвясціў свой прыгавор, якім падсудныя: Сьцяпан Бэндэра, М. Клай Лёбэдзь і Ярасл ў Карпынец засуджаны на кару смерці з змяненам яе па амнэстыі на бяссрочнае замкненне ў вастрозе з пазбаўленьнем усіх грамадзянскіх правоў. Клымышын засуджоны на бяссрочнае замкненне ў вастрозе, Гнаткіўская на 15 гадоў вастрогу, Малюца на 12 гадоў, Підгайны на бяссрочны вастог Чорны і Рак па 7 гадоў, Качмарскі і Мыгаль па 12 гадоў і Зарыцкая на 8 гадоў вастрогу.

Гаспадарчы аддзел

Якая апрацоўка грунту дагаджае расьлінам найлепей?

З давен-даўна для вырошчвання гаспадарчых расьлінаў чалавек пачаў зямлю апрацоўваць. Для такога апрацоўкі земляроб нават уклаў шляхам доўгае практыкі пэўныя правілы, якія у большасці сам ня мог вытлумачыць. Агранамічная веда, як такая, пачала разьвівацца толькі з 19 стагодзьдзя і толькі ў гэтым часе знайшлі навуковае абаснаванне пэўныя даныя, паказваючыя, якія грунтавыя ўмовы найболей спрыяюць росту расьліны.

Зразумела, што, ведаючы гэтыя ўмовы, земляроб ніколі ня будзе рабіць таго, што зьяўляецца непатрэбным, або нават шкодным. Сяння агранамічная веда стаіць ужо так высока, што, карыстаючыся ёю, зусім ня трудна падняць дасюлешнія ўраджаі прымітыўнага земляробства ў два, тры і нават болей разоў.

Цяпер культурны гаспадар апрацоўвае свой грунт так, што ён у яго знаходзіцца ў стане, так званай, *сьпеласьці*, ці іначай кажучы — дасягае ў кожным канкрэтным прыпадку магчымай для грунту ступені ўраджайнасці.

Сьпеласьць грунту пазнаць ня так трудна. Сьпелы грунт мае вялікі аб'ём і ўтрымлівае ў сабе ўмераную колькасць вільгаці. Выгляд яго цёмны і сьвежы; апрача таго, такі грунт мае спэцыфічны пах. Ідучы па такім грунце, ногі адразу не правальваюцца, як на сьвежа заарнай раллі; грунт пад нагамі ўгінаецца, як прына. Далей, сьпелы грунт мае спэцыяльную, так званую, *грудчакватую будову*, гэта знача, што грунт мае такі ўклад сваіх частак, дзякуючы якому пры ворцы ці баранаванні ён не распадаецца на цвёрдыя грудкі ці кавалкі і не рассыпаецца ў пыл, а становіцца мяккім і пухкім, як зямля, каторую выграбаюць краты. Грудчакватая будова грунту адзначаецца тымі ўласцівасцямі, што ў ёй знаходзіцца адначасна і дастаточная колькасць вільгаці, і патрэбная колькасць паветра; нястача-ж ці надмер аднаго з гэтых дзейнікаў ад'емна ўплывае на рост расьліны, а нават стрымлівае яго цалком.

Дзякуючы такім ідэальным варункам, у грунце грудчакватая будова найлепей адбываюцца працэсы раскладу мінеральных частак, дзякуючы чаму зьяўляецца дастаточная колькасць поживу для расьліны, адбываецца нармальны расклад перагною, а таксама ў такім грунце добра разьвіваюцца земляныя бактэрыі і іншыя мікраарганізмы, якія адыгрываюць вялічэзную ролю ў павышэнні ўраджайнасці грунту.

Пры ўсім гэтым трэба ведаць, што грудчакватая будова грунту можа ўтрымацца толькі пры адпаведнай колькасці вільгаці. Залішняя вільгаць, як і залішняя суша нішчаць грудчакватую будову грунту. Адсюль відаць, што гаспадар павінен добра дбаць аб вільготнасці грунту, не зважаючы ці ён абсеяны, ці не. Трэба ведаць, што знішчаную добрую будову грунту трудна направиць, а пры пэўных варунках і зусім немагчыма і прыходзіцца чакаць на больш адпаведны час. Гэта гаворыць нам, якое вялікае значэнне мае ўменьне гаспадарыць вадою, якая знаходзіцца ў грунце. Аб гаспадаранні грунтавымі запасамі вады наш селянін ня мае найменшага паняцця. Праўда некаторыя яго земляробскія дзейнасці часта і спрыяюць накапленню вільгаці ў грунце, або ашчаднаму яе расходу, але гэтыя дзейнасці робяцца нясьведама, а гэтым самым часта ня зусім у адпаведную пару, а часам і проста не тады, калі трэба.

Хочучы гаспадарыць грунтавою вадою, трэба ў першую чаргу запасацца гэтай в-дой у грунце, а пасля ўжо старацца, каб яна з грунту, як найменей выпароўвала

Награмаджванне вільгаці ў грунце культурныя гаспадары праводзяць такім спосабам, што не дапушчаюць да шчыльнага зьлігання ральлі, бо ў такім выпадку дажджавая вада сплывае па паверхні і вельмі мала прасочваецца ўглыб. Наадварот, узрыхлены грунт з добраю грудачкаватаю будоваю паглынае ў сябе вады як найболей і пры гэтым не расплываецца ўгразь. Апошняя лёгка здараецца тады, калі грудачкаватая будова яго зьменіцца ў пыльную, да чаго, бязумоўна, гаспадар не павінен дапусьціць.

Калі ў грунце такім чынам назбіраецца пэўны запас вады, тады гаспадару не астаецца нічога іншага рабіць, як толькі старацца, каб сабраная колькасць вады расходвалася як найболей ашчадна.

Каб умець вясці ўдачнае змаганьне з выпароўваньнем вільгаці, трэба ведаць пры якіх умовах гэтае параваньне найбольшае і пры якіх яно нязначнае.

Аказваецца, што найболей зьлігшыся, шчыльныя грунты выпароўваюць вільгаці найбольш і, наадварот, чым грунты больш пухкія, тым меней з гэтых грунтаў выпароўваецца вільгаці. Аднак залішня пухкасьць глебы таксама шкодная, бо ў такіх грунтах ворны пласт кепска прыцягвае вільгаць са сподніх, больш вільготных, слаёў, а знача знаходзячыся ў такім грунце карані расьлінаў церпяць ад нястачы вады. Найлепш карані расьлінаў знаходзяць патрэбную колькасць вільгаці і паветра ў грунце, грудачкаватае будовы. А дзеля таго, каб з такога грунту выпароўвалася як найменей вільгаці, патрэбна толькі ўспушыць самы верхні пласт грунту. Можна гэтак дапаць лёгка сваячасным баранаваньнем, знача баранаваць перад тым, пакуль паверхня грунту не перасохла і не пачынаць баранаваць яшчэ мокрага, пасля дажджу, грунту. Гэта фактычна пакуль што адзіны спосаб барацьбы з выпароўваньнем вільгаці з грунту, але затое спосаб гэты павінен быць праводжаны ўсьцяж у працягу ўсяго вэгэтацыйнага пэрыяду, калі толькі на гэта пазваляе знаходзячыся на полі расьлінасьць.

Н.

Шматгадовы салодкі лубін.

Савецкія земляробскія часопісі паведамляюць, што Менскай сэлекцыйнай станцыі ўдалося вырасьціць два гатункі салодкага лубіну: лубін вузкалісты (*Lupinus angustifolius*) і лубін шматгадовы (*Lupinus polyphyllus*).

Абодва гатункі лубіну ў нас маюць вялікае значэньне. Лубін вузкалісты звычайна ў нас сееца на зялёнае ўгнаеньне і на ім мы тут затрымлівацца ня будзем.

Што-ж датычыць другога гатунку, шматгадовага, то ён у нас меней званы. Паходзіць ён з Канады. У першым годзе расьліна гэтая вытварае толькі рэзту вялікіх даланястых лісьцяў, а ў наступных гадох выганяе высокія (1—1 с пал. мэтраў) сьцеблы, на канцы якіх у свой час зьяўляецца квет. Цьвет гэтага лубіну фале-тавага колеру. Зярняты яго даволі дробныя, гнядыя і бліскучыя. Грунту гэты лубін вымагае больш зьвязанага і патрабуе болей вільгаці, чым лубін жоўты, ці галубы-вузкалісты.

Карысьць шматгадовага лубіну для нашых земляў палягае ў тым, што ён не баіцца марозу і дасьпявае значна раней, чым лубін вузкалісты. Звычайна ў палове ліпня ён цалком дасьпявае. Сеюць гэты лубін часта ў садох, бо ён добра ўплывае на садовыя дрэвы. Высяваюць яго часта і блізка лесу на корм для зьвярыны.

Салодкія лубіны могуць мець у нас агромнае значэньне. Перш за ўсё гэтыя расьліны растуць на даволі бедных грунтах, якіх у нас шмат, а падругое сваімі карэньнямі ўзбагачваюць моцна грунт у азот. Азот зьяўляецца неабходным поживам для расьлінаў і яго амаль

што ўсе нашыя грунты маюць замала.

Апрача ўсяго гэтага зярно лубіну мае ў сабе шмат расьлінага бялку, дзеля чаго і зьяўляецца вельмі каштоўным кормам для жывёлы. Да гэтага часу ўжываньне на корм лубіну абмяжоўвалася тым, што меў ён у сабе шкодны алькалід, якога можна было пазбыцца толькі адгорчваньнем. Гэтага недахопу пазбаўлены якраз салодкія лубіны і ў гэтым іх агромныя гаспадарчыя вартасці.

Аб гадоўлі кароў.

Гадоўля кароў у нас, на Беларусі, надалей адбываецца пераважна старадаўнім прымітыўным спосабам. Вось-жа таму і пішу гэтых некалькі радкоў аб гадоўлі і даглядзе за каровамі. На разьвіцьцё хатняе жывёлы мае вялікі ўплыў дагляд і паша, асабліва ў маладым веку. Для належнага разьвіцьця арганізму жывёлы, вялікае значэньне мае рух і ўтрыманьне яе ў адпаведным чыстым памяшчэньні.

Чыстасьць скуру жывёлы.—гэта пэўны шлях да яе разьвіцьця, асабліва маладняка. Сьцьверджана, што чышчаныя каровы даюць больш малака, а цяляты хутчэй растуць. Асаблівую ўвагу на гэта трэба зьвяртаць узімку, бо ўлетку жывёла сама сабе дае раду. Зімой-жа наш селянін найчасцей бывае за прэ кароўку ў загародку і цэлымі тыднямі туды не заходзіць, так што ствараецца там цэлая гара ад ностоянага гною. Аб чышчэньні-ж наагул ня прыходзіцца гаварыць, бо нават і шчоткі ня знойдзеш у хляве.

Другой-жа неабходнай рэчэй зьяўляецца рух, які спрычыняецца да разьвіцьця арганізму маладняка, пабуджэе сільнейшы абег крыві, выклікае лепшае траўленьне і павялічвае апэтыт жывёлы. Выганяньне жывёлы на пашу дае найбольш руху, але гэта магчыма толькі ўлетку, зімой-жа жывёла, знаходзячыся ў цёмнае і цясноце, так застойваецца, што вясной, вышаўшы на поле, проста хадзіць ня можа. Гэта зьяўляецца вельмі шкодным і таму трэба жывёлу выпушчаць на адпаведныя выбегі каб гэтакім спосабам даць ёй вольнага паветра і магчымаць, так сказаць, выпраставаць ногі.

Наменш важную ролю ў гадоўлі жывёлы адыгрывае будынак, ў якім значную частку году прабывае жывёла. Хлявы павінны быць чыстыя і сьветлыя. У нас-жа пераважна бывае наадварот: сьцены брудныя, спрыяючы разьвіцьцю бактэрыяў, ваконцы маленькія, заросшыя брудам і павуцінай, і ў дадатак ніколі не адчыняюцца. З гэтым раз на заўсёды трэба скончыць.

Кармленьне таксама справа вельмі важная, на якую трэба зьвярнуць належную ўвагу. Звычайна кормяць у нас жывёлу прымітыўным спосабам. Раніцою кладуць пласт, т. зв., трасянікі (сумешка сена з саломаю), у паўдні мяккіну або ізноў трасянікі, а на ноч звычайна—салому. Нічога дзіўнага, што ў нашага гаспадара няма добра разьвітых кароў, а малака, як кажуць, толькі крупнік забяліць. А ўсё можа быць іначай, трэба толькі ўвясці рэгулярнае кармленьне і дагляд за каровамі. Раджу наступны парадак дня: раніцай—даенньне кароў; каля гадзіны 8. даваць акаповыя, расьліны, сена або канюшыну. Каля гадзіны 9 чышчэньне (выціраньне скуру вехцем з саломы), потым зьбіраньне шалухі шчоткай, выціраючы яе час ад часу аб грэбля. Пасьля чышчэньня—супакой. Каля гадзіны 12 ізноў даенньне, пасля якога нічога ня трэба каровам даваць, а таксама не падцілаць. Каля гадз. 3—другая порцыя акап. расьл. і, т. зв., зьместных і сухіх паш, пасля чаго наступнае паенньне і выпушчэньне кароў на выбег, у часе якога раскідываецца роўна гной і ветрыцца хлёў. Пасьля пэўнага часу жывёла загняецца ўхлёў і пакідаецца ў

супакой да вячэрняга даення, г. зн., да гадз. 7 увечары. Пасьля даення падсьцілаецца на ноч салома.

Як забяспечыць сябе назіму ўспомненымі кормамі і колькі даваць дойнай карове, а колькі цяляці—пагутару з чытачамі ў наступных нумарох „Роднага Краю“.

Ул. Бізара—в. Кляны.

Судовы працэс асыстэнтаў Віленскага Унівэрсытэту.

Ад 8-га да 13 га студзеня гэтага году ў Віленскім Акружным Судзе адбываўся працэс асыстэнтаў, абсольвэнтаў, студэнтаў Віленскага Унівэрсытэту.

Абвінавачваліся: Ян Кейстут Друтто, асыстэнт агранамічнага аддзелу Вілен. Унівэр., Марыя Дзевіцкая, студэнтка чацьвертага курсу права, Мікалай Урбановіч (беларус), слухач Вілен. Унівэр., Марцін Шчэкала (беларус), Борух Ліфшыц, Александр Смаль (беларус), Казімер Петрусэвіч, асыстэнт, Вінцэсь Околовіч, абсольвэнт медыцыны, Ірэна Дзевіцкая, абсольвэнтка права, Сьцяпан Ендрыхоўскі, публіцыст, і Юры Стахельскі, асыстэнт Вілен. Унівэр. Абвінавачваліся ў тым, што, належачы да „Саюзу незалежнай Соцыялістычнай Моладзі“, а таксама да „Студэнтаў левіцы—Фронт“, імкнуліся яны да зьмены сілком існуючага ладу ў Польшчы.

Суд, разгледзіўшы ўсе сабраныя ў гэнай справе матэрыялы і выслушаўшы паказаньні сьведкаў абвінавачаньня і абароны, а таксама прамовы пракурора і абаронцаў-адвакатаў, прызнаў вінаватымі і засудзіў Я. Друтто на 5 гадоў турмы, Б. Ліфшыца і А. Смалья на 3 гады турмы, зьмяншаючы кару на падставе амнэстыі Я. Друтто да 2 х з паловай гадоў, Б. Ліфшыцу і А. Смально да паўтара году. Іншых абвінавачаных суд апраўдаў.

Пракурор і адвокаты засуджаных незадаволены; будучь падаваць апэляцыю ў Судовую Палату (Апэляцыйны Суд).

Магчымасць японска-савецкай вайны

15 г. м. адбылася сутычка на граніцы Манджурый і Савецкай Манголіі. У часе перастрэлкі ані раненых, ані забітых ня было.

Нямецкія палітычныя кругі ўважаюць, што (хаця ў сутычцы і ня прыймалі ўдзельніц ані японскія, ані савецкія салдаты) сутычку гэтую трэба разглядаць, як інцыдэнт між Японіяй і СССР.

Цікавае высьсьненьне падае з Пэкіну корэспандэнт ангельскае газэты Дэйлі Мэйль:

Прэса, у сувязі з усьцяж трываючымі інцыдэнтамі на мангольска-манджурскай граніцы, уважае, што вясной або ўлетку вайна між Японіяй і Савецкай будзе нямінунай.

У дыплематычных колах лічаць гэтыя трывожныя прадбачаньні цалком абаснованымі.

Манджурск. пагрозы

Як пішуць савецкія газэты, з Улан Батор паведамляюць аб тым, што ўрады Сав. Манголіі і Манджурый замяніліся нотамі ў справе сутычкі на манг.-мандж. граніцы, дня 19 сьнежня м. г., між манджурскімі і мангольскімі пагранічнікамі ў раёне Булун Дэрсун. На мангольскую ноту пратэсту манджурскі ўрад адказаў, што сутычка на манджурскай граніцы зьяўлялася вын кам нарушэньня граніцы мангольскімі пагранічнікамі.

Манджурская нота канчаецца пагрозай, што *манджурскі ўрад прыме самыя суровыя меры, не звважаючы на кансэнквэнцыі, калі падобны інцыдэнт паўтोरэцца ў будучыне.*

Манголія-ж у сваёй ноце пад-

чырківае, што тон манджурскае ноты выяўляе толькі злую волю ўраду, які ўхіляецца ад вырашэньня мірным шляхам канфлікту, выкліканага японска манджурскімі атадамі.

Граціані наступае

Наступленьне генэрала Граціані адбываецца па ўсей лініі фронту. Італьянцы пасунуліся наперад на 70 кілём. Абсінцы ўсьцяж аказваюць упорнае сапраціўленьне.

Войскі раса Дэсты адступаюць у непарадку, перасьледаваныя італьянцамі.

У наступленьні актыўнае ўдзельнічаюць прыймаюць самалёты.

Паражка абсінцаў на паўдзённым фронце.

Корэспандэнт ангельскай газэты „Экспрэс“ паведамляе аб падрабязнасьцях італьянскага наступленьня на паўдзённым фронце. Наступленьне пачалося раніцай 12 студзеня; уперадзе ішлі туземныя атады, падтрымоўваныя панцырнымі самаходамі. Абсінцы, сьпешна пабудоваўшы акопы і кулямётныя гнёзды, аказвалі ўпорнае сапраціўленьне.

Першая фаза змаганьня трывала да паўдня. Паводле паведамленьня корэспандэнта, абсінцы страцілі 500 чалавек, італьянцы каля 100.

У часе гэтага бою, другой італьянскай калоньне ўдалося адсунуць абсінцаў да граніцы Кені (ангельская калёнія, якая гранічыць з Абсініяй і італьянскім Сомалі).

Італьянскія самалёты ўсілена бомбардавалі раёны, у каторых знаходзіцца штаб раса Дэсты і штабы падпарадкаваных яму камандзіраў.

На другі дзень опэрацыя адбывалася на больш шырокім фронце — ад Долэ да ракі Вэбі—Шобэлі і Фафан.

Бой, які трываў да ночы 14 студзеня, характэрызаваўся ўпорным сапраціўленьнем абсінцаў.

Да нашых падпісчыкаў.

Рэдакцыя паведамляе ўсіх сваіх падпісчыкаў, што тыя, хто прышле падпісную плату на „Родны Край“ адрозу за ўвесь 1936 год атрымае беларускі календар — кніжку на 1936 г.

Календар-кніжка мае вельмі багаты зьмест — стары і новы стылі, усход і захад сонца, перамены месяца і пагоды, інфармацыйны адзел, кароткі гістарычны нарыс аб Віл. Бел. Гімназіі (з фатаграфіямі), публіцыстыка, лекарскія рады, сьпіс лекаў хатняе аптэчкі для жывёлы, гаспадарчыя рады, кароткія разказы і вершы.

Навучайце сваіх дзяцей чытаць і пісаць пабеларуску!

Выйшаў з друку і прадаецца ў беларускай кнігарні

У. МАНКЕВІЧА
WILNO, Ostrobramska 1

Беларускі Календар

НА 1936 ГОД.

(КНІЖКА)

выд. Т-ва Беларускае Асьветы

Стыль новы і стары. Сьвяты прываслаўныя і каталіцкія. Усход і захад сонца. Зьмест календара вельмі багаты.

Цана календара 75 гр.

Пры большых закупках зьніжка. Konto czekowe кнігарні У. Манкевіча ў Р. К. О. № 61991.